

سرکار کی صورت سے اگر پیار ہے تم کو  
اگر ڈاڑھی کے رکھ لینے سے چہرہ بد نما لگتا  
رخسار پہ سنت کو سجا کیوں نہیں لینے  
تو پھر ڈاڑھی میرے سرکار اللہ کی سنت نہیں ہوتی

# اصلی زینٹ

تالیف

حضرت مولانا مفتی احمد متاخر صاحب

خلیفہ مجاز

عارف باللہ حضرت مولانا شاہ حکیم محمد اختر صاحب

تلمیذ رشید

حضرت مولانا مفتی رشید احمد لدھیانوی

مردوں کے بالوں کے احکام

بالوں کو رنگنے کے احکام

بالوں کی زینٹ کے احکام

عورتوں کے بالوں کے احکام

مصنوعی بالوں کے احکام

بھوئیں، پکوں اور دیگر بالوں کے احکام

ناشر  
جامعہ خلیفۃ المسیح الرابعی

مدنی کالونی، گرینکس ماری پور، ہاؤس بے روڈ، کراچی

فون: 021-38259811 موبائل: 0333-2226051

## ڈاڑھی کی فریاد

ہر روز بس اک قتل نیا میرے لیے ہے  
کس جرم کی آخر یہ سزا میرے لیے ہے

گو رہتی تھی عزت سے میں چہرے پہ نبی کے  
امت کا مگر جو رجحان میرے لیے ہے

آلام و مصائب سے گذرتی ہوں میں کیا کیا  
کیا کیا اے خدا کرب و بلا میرے لیے ہے

عملاً نہیں کرتے ہیں مجھے چہرے پہ برداشت  
گولب پہ بہت مدح و ثنا میرے لیے ہے

دنیا میں ہر اک چیز کو ہے زندگی کا حق  
افسوس فقط ایک فنا میرے لیے ہے

ہر شیو سے ہستی میری مٹ جاتی ہے یکسر  
ہر روز بس اک قتل نیا میرے لیے ہے

از: شیخ الحدیث حضرت مولانا منصور ناصر صاحب زید مجدہم

خلیفہ مجاز: عارف باللہ حضرت مولانا شاہ حکیم محمد اختر صاحب زید مجدہم

## فہرست

| صفحہ نمبر | عنوانات                                    | صفحہ نمبر | عنوانات                                  | صفحہ نمبر |
|-----------|--------------------------------------------|-----------|------------------------------------------|-----------|
| ۱۵        | ..... (۱۹) بالوں میں خوشبو لگانا           | ۵         | (۱) ڈاڑھی کا حکم                         |           |
| ۱۵        | ..... (۲۰) عورت کا بال چھوئے کرانا         |           | (۲) ریش پچ اور اس کے دائیں بائیں         |           |
| ۱۵        | ..... (۲۱) چھوٹی بچیوں کے بال کاٹنا        | ۸         | ..... بالوں کا حکم                       |           |
| ۱۶        | ..... (۲۲) عورت کے لیے دوسرے بال کاٹنا     | ۸         | (۳) حلق کے بالوں کا حکم                  |           |
| ۱۶        | ..... (۲۳) بال بڑھانے کے لیے کاٹنا         | ۹         | ..... (۴) ڈاڑھی چڑھانا                   |           |
| ۱۷        | ..... (۲۴) سامنے سے بال چھوئے کرانا        |           | (۵) ڈاڑھی کو ایسے مونڈنا کہ دوبارہ نہ    |           |
| ۱۷        | ..... (۲۵) عورت کے لیے سرمونڈ وانا         | ۹         | ..... اگ سکے                             |           |
| ۱۷        | ..... (۲۶) بوجھنڈ عورت کا سرمونڈانا        | ۹         | (۶) مونچھوں کا حکم                       |           |
| ۱۷        | ..... (۲۷) مرد کے لیے بہت لمبے بال رکھنا   | ۱۰        | (۷) سر کے بالوں کی جائز صورتیں           |           |
| ۱۸        | ..... (۲۸) گردن کے بالوں کا حکم            | ۱۱        | (۸) نومولود بچے کا سرمونڈنا              |           |
| ۱۸        | ..... (۲۹) مصنوعی بال (وگ) لگانا           | ۱۲        | (۹) عورتوں کا سر کے اوپر جوڑا باندھنا    |           |
| ۱۹        | ..... (۳۰) بالوں کی پیوند کاری             | ۱۲        | (۱۰) چھوٹی بچیوں کی پونی بنانا           |           |
| ۱۹        | ..... (۳۱) مصنوعی بالوں پر مسح کا حکم      | ۱۲        | (۱۱) گلدی پر جوڑا باندھنا                |           |
| ۲۰        | ..... (۳۲) پراندے کا استعمال               | ۱۲        | (۱۲) مردوں کا جوڑا باندھنا               |           |
| ۲۰        | ..... (۳۳) بالوں میں کلپ وغیرہ لگانا       | ۱۲        | (۱۳) عورتوں کے لیے مینڈھیاں رکھنا        |           |
| ۲۰        | ..... (۳۴) بالوں پر مہندی (خضاب) لگانا     | ۱۳        | (۱۴) مردوں کے لیے مینڈھیاں رکھنا         |           |
| ۲۱        | ..... (۳۵) بالوں پر سیاہ خضاب لگانا        | ۱۳        | (۱۵) بالوں میں مانگ نکالنا               |           |
|           | (۳۶) جوان آدمی کا سفید بال چننا یا سیاہ    | ۱۳        | (۱۶) ہاتھی دانت کی کنگھی استعمال کرنا    |           |
| ۲۱        | ..... رنگ لگانا                            | ۱۴        | (۱۷) مانگ میں سندور بھرنا اور ہندی لگانا |           |
| ۲۲        | ..... (۳۷) بالوں پر مختلف رنگوں کا استعمال | ۱۴        | (۱۸) بالوں کو سنوارنا                    |           |

| صفحہ نمبر | عنوانات                              | صفحہ نمبر | عنوانات                              | صفحہ نمبر |
|-----------|--------------------------------------|-----------|--------------------------------------|-----------|
| ۳۰        | ٹانگوں اور بازوؤں کے بال             | ۲۲        | بالوں میں مہندی لگانا                | ۲۲        |
| ۳۰        | صاف کرنا                             | ۲۲        | مہندی سے ہاتھوں پر ڈیزائن بنانا      | ۲۲        |
| ۳۰        | ناک کے بالوں کا حکم                  | ۲۵        | بالوں میں تیل لگانا                  | ۲۵        |
| ۳۰        | چالیس دن میں بال و ناخن کاٹنا        | ۲۶        | عورت کے لیے چہرے کے بال              | ۲۶        |
| ۳۰        | واجب ہے                              | ۲۶        | صاف کرنا                             | ۲۶        |
| ۳۰        | عشرہ ذی الحجہ میں بال اور ناخن کاٹنا | ۲۶        | عورت کا چہرے پر پلچ کریم لگانا       | ۲۶        |
| ۳۱        | کٹے ہوئے بالوں اور ناخنوں کو دفنانا  | ۲۶        | عورت کے لیے آبرو بنانا               | ۲۶        |
| ۳۱        | حالتِ جنابت میں بال، ناخن کاٹنا      | ۲۷        | امروں کے درمیان بالوں کا حکم         | ۲۷        |
| ۳۱        | خنزیر کے بالوں سے بنا ہوا برش        | ۲۷        | مصنوعی پلکوں کا حکم                  | ۲۷        |
| ۳۱        | استعمال کرنا                         | ۲۷        | مصنوعی ناخن کا حکم                   | ۲۷        |
| ۳۱        | میت کے بال اور ناخن کاٹنا            | ۲۸        | دانتوں کو گھسانا اور جسم کو گلد وانا | ۲۸        |
| ۳۲        | انسانی بالوں کی خرید و فروخت         | ۲۸        | عورت کے ٹوٹے ہوئے بال اور            | ۲۸        |
|           |                                      | ۲۸        | ناخن کا حکم                          | ۲۸        |
|           |                                      | ۲۸        | زیر ناف بال صاف کرنے کی حدود         | ۲۸        |
|           |                                      | ۲۸        | زیر ناف بال صاف کرنے کے              | ۲۸        |
|           |                                      | ۲۹        | لیے پاؤڈر کا استعمال                 | ۲۹        |
|           |                                      | ۲۹        | زیر ناف بال صاف کرنے سے              | ۲۹        |
|           |                                      | ۲۹        | عاجز کا حکم                          | ۲۹        |
|           |                                      | ۲۹        | زیر بغل بالوں کا حکم                 | ۲۹        |
|           |                                      | ۲۹        | سینہ و پشت کے بال صاف کرنا           | ۲۹        |

حضرت مولانا مفتی احمد ممتاز صاحب استیقام  
 سے فون پر مسائل پوچھنے کے اوقات  
 صبح 11:30 تا 12:30  
 دوپہر 03:00 تا 05:00  
 اور بعد عشاء 09:30 تا 10:30  
 رابطہ نمبر : 0333-2226051

حضرت مولانا مفتی احمد ممتاز صاحب مدظلہ العالی

سے فون پر مسائل پوچھنے کے اوقات

12:30 تا 11:30 صبح

دوپہر 03:00 تا 05:00

اور بعد عشاء 09:30 تا 10:30

رابطہ نمبر : 0333-2226051





مُقَدِّمَةٌ

نحمدہ و نصلی علی رسولہ الکریم اما بعد ! فاعوذ باللہ من الشیطن الرجیم  
بسم اللہ الرحمن الرحیم و ذروا ظاہر الاثم و باطنہ ( القرآن الکریم )  
اللہ تعالیٰ نے بندے کو ظاہری اور باطنی دونوں گناہوں سے بچنے کا حکم دیا ہے، اور آپ ﷺ نے بھی  
فرمایا: کل امتی معافی الا المجاہرین (بخاری) کہ میری پوری امت لائقِ عفو ہے البتہ جو ظاہری  
گناہ کرتے ہیں وہ لائقِ عفو نہیں۔

چونکہ بالوں کا تعلق بھی ظاہر سے ہے اگر جسم کے بالوں کو خلافِ شرع بنایا گیا تو مندرجہ بالا آیت و حدیث  
کے مطابق بندہ گناہ اور معصیت کا مرتکب ہوا اور معصیت بھی ایسی جس کو حدیث شریف میں ناقابلِ معافی جرم  
قرار دیا گیا ہے۔

اگر شریعت کے دائرے میں رہتے ہوئے بال بنائے جائیں تو گناہ سے حفاظت بھی ہوگی اور باری تعالیٰ  
کے ارشاد ﴿ خذوا زینتکم عند کل مسجد ﴾ پر عمل کی وجہ سے اللہ تعالیٰ کی نظر میں آپ حسین اور مزین  
ہوں گے اور ظاہر اذیکھنے میں بھی اچھے لگیں گے کیونکہ اللہ تعالیٰ نے اپنے بندوں کے لئے جو وضع قطع متعین اور  
مشروع کیا ہے اسی میں بندے کا حسن و جمال ہے، دیکھئے ڈاڑھی کے حسن کو بتلاتے ہوئے آپ ﷺ نے فرمایا  
فرمایا کہ اللہ تعالیٰ نے فرشتوں کی ایک بڑی جماعت پیدا فرما کر اس کو ہمیشہ صرف ایک ہی تسبیح پڑھنے کا حکم دیا  
ہے، جو یہ ہے: سبحان الذی زین الرجال باللحی و النساء بالزوائد (وہ اللہ تعالیٰ تمام بیبوں سے  
منزہ اور پاک ہے جس نے مردوں کو ڈاڑھی کے بالوں سے اور عورتوں کو سر کے بالوں سے زینت بخشی ہے)

الحاصل: ﴿ خذوا زینتکم عند کل مسجد ﴾ پر تب عمل ہوگا جب وضع قطع کو شریعت کے دائرے  
میں رہتے ہوئے بنایا جائے اور ذروا ظاہر الاثم و باطنہ اور کل امتی معافی الا المجاہرین پر  
اسی وقت عمل ہوگا، جبکہ خلافِ شرع وضع قطع یعنی انگریزی کٹ وغیرہ وغیرہ سے احتراز کیا جائے۔  
اس تمہید سے معلوم ہوا کہ بالوں سے متعلق شرعی احکام کا جاننا اور ان پر عمل کرنا مرد و عورت دونوں کے لئے  
یکساں ضروری ہے۔ اسی ضرورت کو پورا کرنے کے لئے یہ مختصر رسالہ بنام ”اصلی زینت“ مرتب کیا گیا ہے۔

اللہ تعالیٰ اس توفیقِ خیر کو قبول فرمائیں اور اس کو انتہائی نافع بنائیں۔ آمین ثم آمین

(حضرت مولانا مفتی احمد ممتاز)

## ﴿ڈاڑھی کا حکم﴾

ڈاڑھی رکھنا واجب ہے، اس کا منڈانا اور ایک مٹھی سے کم کاٹنا دونوں حرام اور گناہِ کبیرہ ہیں،  
بلکہ دو وجہ سے دوسرے کئی کبار سے بڑھ کر کبیرہ گناہ ہیں۔

(۱) یہ علانیہ اور کھلم کھلا شریعتِ مطہرہ کی مخالفت اور نافرمانی ہے۔

آپ ﷺ کا ارشاد ہے: کل امتی معافی الا المجاہرین (بخاری)  
”میری پوری امت لائقِ عفو ہے مگر علانیہ گناہ کر نیوالے لائقِ عفو نہیں“

(۲) ڈاڑھی منڈانے اور کٹانے والا ہر وقت رات دن اور ہر حالت میں سب کے سامنے  
اس گناہ کا اظہار کر رہا ہے، یہاں تک کہ نماز پڑھ رہا ہے تو یہ گناہ ساتھ ہے تلاوت و ذکر کر رہا ہے تو  
بھی ساتھ، سو رہا ہے تو بھی ساتھ، غرض چوبیس گھنٹے ہر حال میں نافرمان ہے۔

حضرت مفتی محمود حسن گنگوہی صاحب رحمہ اللہ تعالیٰ تحریر فرماتے ہیں: ڈاڑھی کی حد شرعی ایک قبضہ ہے،  
امام محمد رحمہ اللہ تعالیٰ نے کتاب الآثار میں سند کے ساتھ اس کو نقل کیا ہے اور فتح القدیر اور درمختار وغیرہ کتب  
فقہ میں لکھا ہے کہ ایک مشت تک پہنچنے سے پہلے کاٹنا یا کاٹ کر ایک مشت سے کم کر لینا کسی کے نزدیک  
بھی مباح نہیں، کسی نے اس کو مباح قرار نہیں دیا، یہ اجماع کے درجے میں ہے۔ (فتاویٰ محمودیہ ۱/۲۶۵)

حضرت مفتی اعظم پاکستان مولانا مفتی محمد شفیع صاحب رحمہ اللہ تعالیٰ تحریر فرماتے ہیں: باجماع  
امت ڈاڑھی منڈانا حرام ہے، اسی طرح ایک قبضہ (مٹھی) سے کم ہونے کی صورت میں کتر وانا بھی  
حرام ہے۔ ائمہ اربعہ رحمہم اللہ تعالیٰ حنفیہ، مالکیہ، شافعیہ، حنبلیہ کا اس پر اتفاق ہے۔

و یحرم علی الرجل قطع لحیتہ الخ. و أما الأخذ منها و ہی ما دون القبضۃ کما  
یفعلہ بعض المغاربة و منخشة الرجال فلم یصحہ أحد (فتح القدیر، الدر المختار وغیرہما)

حرام ہے ڈاڑھی کاٹنا (یعنی منڈانا) اور اس حال میں کہ ایک مٹھی سے کم ہو، کترنا (یعنی ایک  
مٹھی سے کم کرنا جیسے مغرب پرست اور مردوں میں سے نبجڑے قسم کے لوگوں کی عادت ہے) کسی کے  
یہاں مباح (اور جائز) نہیں (جواب اللہ: ۲/۴۲۳)

ڈاڑھی منڈانے اور کٹانے کی حرمت جس طرح اجماع سے ثابت ہے، درج ذیل احادیث



سے بھی ثابت ہے:

حدیث (۱): عن ابن عمر رضی اللہ عنہ عن النبی ﷺ قال: خالفوا المشركين وفروا  
اللحي و احفوا الشوارب (البخاری ۲ / ۸۷۵)  
آپ ﷺ نے فرمایا: مشرکین کی مخالفت کرو اور ڈاڑھیوں کو بڑھاؤ اور مونچھوں کو صاف کرو۔  
حدیث (۲): عن ابن عمر رضی اللہ عنہ قال: قال رسول الله ﷺ: انهكوا الشوارب و  
أعفوا اللحي (البخاری ۲ / ۸۷۵)

آپ ﷺ نے فرمایا: مونچھوں کو خوب کتراؤ اور ڈاڑھیوں کو خوب بڑھاؤ۔ ان دو حدیثوں  
سے دو باتیں ثابت ہوئیں: (۱) ڈاڑھی کٹنا، منڈانا اور مونچھیں بڑھانا مشرکین کا طریقہ اور  
عادت ہے، جس سے آپ ﷺ نے ”خالفوا المشركين“ کے الفاظ سے اپنی امت کو حکم دیا  
کہ تم پر ان مشرکوں کی مخالفت کرنا لازم ہے۔ اور مخالفت تب ہوگی جب ہم ان کے خلاف  
ڈاڑھیوں کو بڑھا دیں اور مونچھوں کو کٹا دیں۔

(۲) ان روایات میں ”أعفوا اللحي“ اور ”وفروا اللحي“ دونوں امر کے صیغے ہیں،  
اور قاعدہ یہ ہے کہ جب تک قرینہ صارفہ نہ ہو، امر و وجوب اور لزوم کے لیے ہوتا ہے۔ چونکہ یہاں کوئی  
قرینہ صارفہ نہیں لہذا یہاں یہ امر و وجوب اور لزوم کے لیے ہو گئے اور مطلب یہ ہوگا کہ ڈاڑھیوں کا بڑھانا  
اور لمبا کرنا امت کے ذمے واجب اور لازم ہے اور اس کے خلاف کرنا ناجائز اور حرام ہے۔

اشکال (۱): ڈاڑھی بڑھانا تو انسان کے اختیار میں نہیں، کتنے لوگ ایسے ہیں جن کی  
ڈاڑھیاں زیادہ بڑھتی ہی نہیں اور بعض کی تو نکلتی ہی نہیں، جبکہ انسان امور اختیار یہ کا مکلف ہے۔ تو  
یہ غیر اختیاری حکم کیوں دیا گیا؟

جواب: یہاں ”ڈاڑھی بڑھانے“ اور ”زیادہ کرنے“ کے حکم سے مقصود یہ ہے کہ  
”ڈاڑھیوں کو کاٹو مت“ اور یہ اختیاری امر ہے۔ لہذا ان احادیث صحیحہ سے صراحتہ ڈاڑھی کاٹنے کی  
ممانعت ثابت ہوئی۔

اشکال (۲): جب ڈاڑھی کاٹنا ممنوع ہے تو مٹھی سے زائد کاٹنے کی دلیل کیا ہے؟

جواب: حضرت عمر، حضرت ابن عمر، حضرت ابو ہریرہ رضی اللہ عنہ سے مٹھی سے زائد کا کاٹنا ثابت  
ہے، اور ان کا یہ عمل حدیث مرفوعہ کے حکم میں ہے، اس وجہ سے ایک مٹھی سے زائد کاٹنے کو مستثنیٰ  
کر کے جائز قرار دیا ہے۔

و كان ابن عمر رضی اللہ عنہ اذا حج أو اعتمر قبض على لحيته فما فضل أخذه (البخاری ۲ / ۸۷۵)  
حضرت عبداللہ بن عمر رضی اللہ عنہ کا یہ معمول تھا کہ جب حج یا عمرہ کرتے تو اپنی ڈاڑھی کو مٹھی میں پکڑ  
کر زائد بالوں کو کاٹ دیتے

و روى مثل ذلك عن أبي هريرة و فعل عمر برجل. و عن الحسن البصري،  
أنه يؤخذ من طولها و عرضها ما لم يفحش و حملوا النهي على منع ما كانت الأعاجم  
تفعله من قصها و تخفيفها (حاشية البخاری ۲ / ۸۷۵، فتح الباری بتعريب ۱۰ / ۲۲۹)

حضرت ابو ہریرہ رضی اللہ عنہ سے بھی حضرت ابن عمر رضی اللہ عنہ جیسا عمل مروی ہے۔ اور حضرت عمر رضی اللہ عنہ  
نے بھی ایک شخص کے ساتھ یہی معاملہ کیا تھا۔ جلیل القدر تابعی حضرت حسن بصری رحمہ اللہ تعالیٰ سے بھی  
یہی منقول ہے کہ زیادہ بڑی ڈاڑھی، جس سے وحشت محسوس ہو، کو طول و عرض میں کاٹا جائے گا  
(گویا) ان حضرات نے کاٹنے سے منع کے حکم کا مصداق عجیبوں کا معمول ٹھہرایا ہے اور ان کا معمول  
یہ تھا کہ وہ بہت زیادہ (یعنی مٹھی سے کم تک) کاٹتے تھے۔

اشکال (۳): یہ جو کہا جاتا ہے کہ ”مشرکین ڈاڑھیاں کٹاتے اور مونچھیں بڑھاتے تھے اس  
وجہ سے آپ ﷺ نے اس حدیث میں مشرکین کی مخالفت کا حکم دیا ہے“، کا ثبوت کسی کتاب کے  
حوالے سے دیا جاسکتا ہے؟

جواب: جی ہاں، حافظ ابن کثیر رحمہ اللہ تعالیٰ نے نقل فرمایا ہے: کسری (جو مجوسیوں یعنی آتش  
پرست مشرکوں کا بادشاہ تھا) کی جانب سے آپ ﷺ کی خدمت میں دو قاصد آئے، ان دونوں کی  
ڈاڑھیاں کٹی ہوئی اور مونچھیں بڑھی ہوئی تھیں،

فكره النظر اليهما و قال: ويلكما من أمركما بهذا؟ قال: أمرنا ربنا، يعينان كسرى، فقال  
رسول الله ﷺ: و لكن ربى أمرنى بأعفاء لحيتى و قص شاربى (البدایة و النہایة ۲ / ۶۲۳، حنفیة، پشاور)  
تو آنحضرت ﷺ نے ان کی طرف نظر کرنا بھی پسند نہ کیا اور فرمایا: تمہاری ہلاکت ہو، تمہیں

یہ شکل بگاڑنے کا کس نے حکم دیا؟ وہ بولے: کہ یہ ہمارے رب یعنی شاہ ایران کا حکم ہے۔ رسول اللہ ﷺ نے فرمایا: لیکن میرے رب نے تو مجھے ڈاڑھی بڑھانے اور مونچھیں کٹانے کا حکم فرمایا ہے۔

قال الملا علی القاری رحمہ اللہ تعالیٰ: و قص اللحية من صنع الأعاجم، و هو اليوم شعار كثير من المشركين كالافرنج، و الهنود، و من لا خلاق له في الدين من الطائفة القلندرية (البرقاۃ ۲/ ۹۱) ملا علی قاری رحمہ اللہ تعالیٰ فرماتے ہیں: اور ڈاڑھی کا ٹٹا عجیبوں کا طریقہ ہے، اور وہ آج کل بہت سے مشرکوں کا شعار بن چکا ہے جیسے انگریزوں اور ہندوؤں کا، اور قلندری ٹولے کا، جن کا دین میں کوئی حصہ نہیں۔

### ﴿ریش بچہ اور اس کے دائیں بائیں بالوں کا حکم﴾

نچلے جڑے کے سارے بال اور ریش بچہ ڈاڑھی کا حصہ ہیں، اس لیے ان کا کٹنا اور منڈانا حرام ہے۔ البتہ اوپر کے جڑے یعنی رخسار کے بال ڈاڑھی میں داخل نہیں لہذا ان کو صاف کرنا جائز ہے لیکن اس میں بعض لوگ جو اتنا مبالغہ کر لیتے ہیں کہ نچلے جڑے کے کچھ بال اور ریش بچہ کے دائیں بائیں کے بال بھی کاٹ لیتے ہیں، یہ ناجائز اور حرام ہے۔

قال الحافظ العینی رحمہ اللہ تعالیٰ: و اللحی بکسر اللام و ضمها، بالقصر و المد، جمع لحیۃ بالكسر فقط، و ہی اسم لما نبت علی الخدين و الذقن، قالہ بعضهم علی الخدين ليس بشيء، و لو قال علی العارضين لكان صواباً (عمدة القاری ۱/ ۹۱)

قال فی الهندیة: و نتف الفنیکیں بدعة و هما جانبی العنقفة، و ہی شعر الشفة السفلی (الہندیۃ ۵/ ۳۵۸)

قال العلامة ابن عابدین رحمہ اللہ تعالیٰ: تنبیہ، و نتف الفنیکیں بدعة و هما جانبی العنقفة و ہی شعر الشفة السفلی (الشامیۃ ۶/ ۳۰۷)

قال الشیخ محمد انور شاہ کشمیری رحمہ اللہ تعالیٰ: فان قطع الأشعار التی علی وسط الشفة السفلی، أی العنقفة، بدعة، و يقال لها ”ریش بچہ“ (فیض الباری ۳/ ۳۸۰)

### ﴿حلق کے بالوں کا حکم﴾

حلق کے بال صاف کرنا خلاف اولیٰ ہے۔

قال العلامة ابن عابدین رحمہ اللہ تعالیٰ: و لا یحلق شعر حلقہ و عن أبی یوسف رحمہ اللہ تعالیٰ لا بأس بذلك (الشامیۃ ۳/ ۳۷۹)

### ﴿ڈاڑھی چڑھانا﴾

ڈاڑھی چڑھانا یعنی ڈاڑھی کو اندر کی طرف دبانا تاکہ وہ دیکھنے میں چھوٹی نظر آئے، جائز نہیں۔  
عن رويفع ؓ قال: قال رسول الله ﷺ: يا رويفع! لعل الحيوة ستطول بك بعدی، فأخبر الناس أنه من عقد لحيته ..... فان محمداً منه بریء (ابو داؤد ۶/ ۱). قال فی البذل: قال الأكثرون: هو معالجتها حتى تتعقد و تتجدد (بذل المجہود ۱/ ۲۴)

”آپ ﷺ نے حضرت رويفع ؓ سے فرمایا: شاید میرے بعد آپ کی زندگی طویل ہو، سو آپ لوگوں کو اس بات کی خبر دیں کہ جس نے اپنی ڈاڑھی کو گرہ لگایا (یعنی اوپر چڑھایا) ..... تو محمد ﷺ اس سے بری ہیں“

### ﴿ڈاڑھی کو ایسے مونڈنا کہ دوبارہ نہ اُگ سکے﴾

اگر کسی شخص نے کسی دوسرے کی ڈاڑھی ایسے طریقے سے مونڈ دی کہ اب دوبارہ نہیں اُگ سکتی تو مونڈنے والے پر کامل دیت واجب ہے۔

قال العلامة الحصکفی رحمہ اللہ تعالیٰ: و فی النفس... و لحیۃ حلققت فلم تنبت... الدیۃ (الشامیۃ ۶/ ۵۷۵)

### ﴿مونچھوں کا حکم﴾

سب سے بہتر یہ ہے کہ قینچی سے خوب باریک کر دی جائیں اگر مونچھ رکھنی ہے تو بھی اوپر کے ہونٹ کا کنارہ صاف رکھنا واجب ہے، مونچھوں کو اتنا بڑھانا کہ یہ کنارہ چھپ جائے، حرام اور کبیرہ گناہ ہے۔

آپ ﷺ کا ارشاد ہے: من لم يأخذ من شاربه فليس منا (رواہ احمد و الترمذی و النسائی، و مشکوٰۃ: ۳۸۱) و قال الترمذی: هذا حدیث صحیح (أوجز المسالك ۲/ ۲۳۰) ”جس نے مونچھ نہ کاٹی وہ ہم میں سے نہیں“

اور آپ ﷺ کا ارشاد ہے: من طول شاربه عوقب بأربعة أشياء، لا یجد شفاعتی، و

لا يشرب من حوضي، و يعذب في قبره، و يبعث الله اليه المنكر و النكير في غضب  
(أوجز المسالك ٢ / ٢٣٠)

”جس نے اپنی مونچھ بڑھائی، اس کو چار قسم کی سزا دی جائے گی: (۱) میری شفاعت سے محروم ہوگا، (۲) اور میرے حوض کا پانی پینا نصیب نہ ہوگا، (۳) اور قبر کے عذاب میں مبتلا ہوگا، (۴) اور اللہ تعالیٰ منکر اور نکیر کو اس کے پاس غصے اور غضب کی حالت میں بھیجے گا“

قال المحدث السهارنفوري رحمه الله تعالى: وفي السلمعات و ذهب بعضهم بظاهر قوله: احفوا الشوارب، الى استيصاله و حلقه، و هو قول الكوفيين و أهل الظواهر و كثير من السلف و خالفهم اخرون، و أول الاحفاء بالأخذ حتى تبدو و هو المختار ... و قد اشتهر عن أبي حنيفة رحمه الله تعالى أنه ينبغي أن يأخذ من شاربه حتى يصير مثل الحاجب (حاشية البخاري ٢ / ٨٤٣)

مسائل: (۱) ڈاڑھی منڈانے اور ایک مٹھی سے کم کٹانے والے اور مونچھ بڑھانے والے کی اذان، اقامت اور امامت جائز نہیں۔

(۲) ڈاڑھی منڈانے اور ایک مٹھی سے کم کٹانے والے اور مونچھ بڑھانے والے حافظ کے پیچھے تراویح پڑھنا جائز نہیں۔

### سر کے بالوں کی جائز صورتیں

سر کے بالوں کی جائز صورتیں تین ہیں:

- (۱) پٹے رکھنا، پھر اس کی تین قسمیں ہیں:
- ۱۔ کانوں کی لوٹک، اس کو ”ؤفرہ“ کہتے ہیں۔
- ۲۔ کانوں کی لو اور کندھوں کے درمیان تک، اس کو ”لمہ“ کہتے ہیں۔
- ۳۔ کندھوں تک، اس کو ”بجہ“ کہتے ہیں۔
- (۲) حلق یعنی پورے سر کے بال منڈوانا۔
- (۳) پورے سر کے بالوں کو برابر کاٹنا۔

ان میں سب سے افضل پہلی صورت ہے، پھر دوسری صورت کا درجہ ہے اور آخری صورت کی

صرف گنجائش ہے..... ان تین صورتوں سے ہٹ کر آج کل مروج تمام صورتیں ناجائز ہیں، جیسے: فوجی کٹ، مشروم کٹ وغیرہ وغیرہ۔

### نومولود بچے کا سر موٹنا

نومولود بچے کا سر ساتویں دن منڈوا دیا جائے اور بالوں کے وزن کے برابر سونا یا چاندی صدقہ کر دیا جائے۔

عن علي بن أبي طالب رضي الله عنه قال: عق رسول الله ﷺ عن الحسن بشاة و قال: يا فاطمة! احلقي رأسه و تصدقي بزنة شعره فضة، فوزنته فكان وزنه درهماً أو بعض درهم (الترمذي ١ / ٢٤٨)

”حضرت علی رضی اللہ عنہ نے فرمایا: رسول اللہ ﷺ نے حسن (رضی اللہ عنہ) کی طرف سے عقیقہ میں ایک بکرا دیا اور فرمایا: اے فاطمہ! اس کا سر موٹو دو اور اس کے بال کے وزن کے برابر چاندی صدقہ کر دو، پس میں (فاطمہ رضی اللہ تعالیٰ عنہا) نے اس کا وزن کیا تو وہ ایک درہم یا اس کے قریب تھا“

﴿تنبیہ﴾ بعض لوگ سمجھتے ہیں کہ جب تک بچے کے سر کے بال صاف نہ کئے جائیں، اس وقت تک بچہ یا اس کے بال ناپاک رہتے ہیں، یہ محض بے اصل اور من گھڑت بات ہے۔

### عورتوں کا سر کے اوپر جوڑا باندھنا

عورتوں کا بالوں کو جمع کر کے سر کے اوپر جوڑا باندھنا ناجائز ہے، حدیث میں اس پر سخت وعید آئی ہے کہ ایسی عورتوں کو جنت کی خوشبو بھی نصیب نہیں ہوگی۔ اس کے سوا دوسرے طریقے جائز ہیں بشرطیکہ کسی نامحرم کی نظر نہ پڑے اور کفار کے ساتھ مشابہت نہ ہو۔ بالوں کا سخت پردہ ہے حتیٰ کہ بوڑھی عورت کے بال دیکھنا بھی حرام ہے۔

عن أبي هريرة رضي الله عنه قال: قال رسول الله ﷺ: صنفان من أهل النار لم أرهما، قوم معهم سياط كأذناب البقر يضربون بها الناس. و نساء كاسيات عاريات، مميلات مائلات، رؤوسهن كأسنمة البخت المائلة، لا يدخلن الجنة و لا يجدن ريحها، و ان ريحها لتوجد من مسيرة كذا و كذا (الصحيح لسم ٢ / ٢٠٥)

آپ ﷺ نے فرمایا: جہنمیوں کی دو قسمیں جنہیں میں نے اب تک نہیں دیکھا، (پہلی قسم) ایسی قوم ہوگی جن کے پاس بیلوں کی دموں کی مانند کوڑے ہوں گے جن سے وہ لوگوں کو ماریں گے، اور

(دوسری قسم) ایسی عورتیں ہوگی جو (لباس پہننے کے باوجود) تنگی ہوگی، دوسروں کو (اپنی طرف) مائل کریں گی، دوسروں کی طرف (خود) مائل ہوگی، ان کے سر، جھکے ہوئے بختی اونٹوں کی کوبان کی مانند ہونگے (یعنی کوبان کی مانند، سر کے اوپر بالوں کو جمع کرینگے)، (یہ دونوں قسمیں) نہ جنت میں داخل ہوگی اور نہ اس کی خوشبو پائیں گی، حالانکہ اس کی خوشبو اتنے اتنے فاصلے (یعنی پانچ سو سال کی مسافت) سے آ رہی ہوگی۔

### ﴿چھوٹی بچیوں کی پونی بنانا﴾

چھوٹی بچیوں کے بالوں کو سر کے اوپر جمع کر کے باندھنا، جسے پونی کہتے ہیں، جائز نہیں۔  
عن ابی ہریرۃ ؓ قال : قال رسول اللہ ﷺ : صنفان من أهل النار لم أرهما ..... رؤوسهن كأسنمة البخت المائلة، لا يدخلن الجنة ولا يجدن ريحها، و ان ريحها لتوجد من مسيرة كذا وكذا (الصحيح لمسلم ۲/۲۰۵)

### ﴿گدی پر جوڑا باندھنا﴾

عورت کے لیے گدی پر جوڑا باندھنا جائز ہے بلکہ حالت نماز میں افضل ہے کیونکہ اس سے بالوں کے پردے میں سہولت ہوتی ہے۔

### ﴿مردوں کا جوڑا باندھنا﴾

اگر مرد کے بال بہت بڑے ہوں تو ان کو سنبھالنے کے لیے جوڑا باندھنا جائز نہیں۔  
قال فی الہندیۃ : یرسل شعرہ من غیر أن یفتلہ، و ان فتلہ فذلک مکروہ (الہندیۃ ۵/۳۵۸)

### ﴿عورتوں کے لیے مینڈھیاں رکھنا﴾

عورت کو بالوں کی مینڈھیاں بنانے اور نہ بنانے دونوں کا اختیار ہے، اور عفتنی چاہیں مینڈھیاں بنا سکتی ہیں۔ اور اگر چاہیں تو بالوں کو کھلا بھی چھوڑ سکتی ہیں لیکن بالوں کو بے ڈھنگے انداز میں نہ چھوڑے۔  
قال الامام النووی رحمہ اللہ تعالیٰ : قال القاضی عیاض رحمہ اللہ تعالیٰ : المعروف أن نساء العرب، انما کن یتخذن القرون و الذوائب (شرح النووی علی مسلم ۱/۱۳۸)  
عن ابی ہریرۃ ؓ أن رسول اللہ ﷺ قال : من كان له شعر، فليكرمه (رواه أبو داود، المشكاة: ۳۸۴)

آپ ﷺ نے فرمایا: جو شخص سر پر بال رکھے ہوئے ہو اس کو چاہیے کہ اپنے بالوں کو اچھی طرح رکھے۔

### ﴿مردوں کے لیے مینڈھیاں رکھنا﴾

مردوں کے لیے عورتوں کی طرح مینڈھیاں رکھنا جائز نہیں ہے۔  
حضرت مولانا ظفر احمد عثمانی قدس سرہ فرماتے ہیں: مردوں کے لیے صفائر (مینڈھیاں) اب بھی جائز ہیں مگر شرط یہ ہے کہ ایسی ہیئت پر نہ ہوں جس سے تقیہ بالنساء (عورتوں سے مشابہت) لازم آئے، یعنی عورتیں صفائر کو پیچھے پشت پر رکھتی ہیں، مرد اس طرح نہ کریں بلکہ آگے یا شانے پر رکھیں (امداد الاحکام ۳/۳۳۲)  
عن أم هانئ ؓ قالت : قدم النبي ﷺ مكة و له أربع صفائر (الترمذی ۱/۲۱۰)  
حضرت ام ہانی رضی اللہ تعالیٰ عنہا فرماتی ہیں: کہ رسول اکرم ﷺ مکہ تشریف لائے تو اس وقت آپ ﷺ کے چار گیسو گندھے ہوئے تھے۔

### ﴿بالوں کی مانگ نکالنا﴾

مردوں کے لیے بالوں کی مانگ نکالنا افضل ہے جبکہ نہ نکالنا بھی جائز ہے، البتہ ٹیڑھی مانگ نکالنا جائز نہیں، کیونکہ اس میں کفار اور فساق کے ساتھ مشابہت ہے۔ عورتوں کے لیے ایسی مانگ نکالنا جس میں مردوں کے ساتھ یا فساق کے ساتھ مشابہت ہو، جائز نہیں۔

و قد جاء فی الحدیث : أنه كان للنبي ﷺ لمة، فان أفرقت فرقها و الا ترکها. و الحاصل؛ أن الصحيح المختار جواز السدل و الفرق أفضل (مرفاة المفاتیح ۸/۲۱۵)  
المشطۃ المیلاء، و هی مشطۃ البغایا و ممیلات یمشطن غیرہ من تلک المشطۃ. قلت: و قد عمت المشطۃ المیلاء فی زماننا فی الرجال و النساء جمیعاً، أخذوها من النصارى، فلا حول و لا قوة الا بالله العلی العظیم (اعلاء السنن ۱۴/۳۷۱)

### ﴿ہاتھی دانت کی کنگھی استعمال کرنا﴾

بالوں کی مانگ وغیرہ نکالنے کے لیے جس طرح پلاسٹک اور لکڑی کی کنگھیاں استعمال کرنا جائز ہے، اسی طرح مرد اور جانوروں کی ہڈی، سینگ اور ہاتھی دانت کی کنگھیاں استعمال کرنا بھی جائز ہے۔  
عن ثوبان ؓ قال : ..... فقال (أی رسول اللہ ﷺ) : یا ثوبان! اشتر فاطمة قلادة





من عصب و سوارین من عاج (رواہ أحمد و أبو داود، مشکوٰۃ: ۳۸۳)

حضرت ثوبان رضی اللہ عنہ فرماتے ہیں: ..... رسول اللہ ﷺ نے فرمایا: اے ثوبان! فاطمہ کے لیے عصب کا ایک ہار اور ہاتھی دانت کے دو کڑے خرید لینا۔

و قال الزهري رحمه الله تعالى: في عظام الموتى، نحو الفيل وغيره، أدرکت ناساً من سلف العلماء يمتشطون بها و يدهنون فيها، لا يرون بها بأساً (الصحیح للبخاری ۳۷/۱)

### ﴿مانگ میں سندور بھرنا اور بندی لگانا﴾

مانگ میں سندور اور پیشانی پر بندی غیر مسلم عورتوں کا شعار ہے، اس سے بچنا لازم ہے، ہرگز اس کو اختیار نہ کریں (فتاویٰ محمودیہ ۲۹۳/۱۷)

عن ابن عمر رضی اللہ عنہما قال: قال رسول الله ﷺ: من تشبه بقوم، فهو منهم (رواہ أحمد و أبو داود، مشکوٰۃ: ۳۷۵)

”حضور اکرم ﷺ نے فرمایا: جو شخص کسی قوم کی مشابہت اختیار کرے گا، اس کا شمار اسی قوم میں ہوگا“

### ﴿بالوں کو سنوارنا﴾

سراور ڈاڑھی کے بالوں کو سنوارنے کو شریعت نے پسند کیا ہے، ان کو بکھرا اور الجھا ہوا چھوڑ دینا یا ان کو پراگندہ رکھنا، ناپسندیدہ فعل ہے۔

عن عطاء بن يسار رحمه الله تعالى قال: كان رسول الله ﷺ في المسجد، فدخل رجل ثائر الرأس و اللحية، فأشار اليه رسول الله ﷺ بيده كأنه يأمره باصلاح شعره و لحيته، ففعل، ثم رجع. فقال رسول الله ﷺ: أليس هذا خيراً من أن يأتي أحدكم و هو ثائر الرأس كأنه شيطان؟ (رواہ مالك، مشکوٰۃ: ۳۸۳)

حضرت عطاء رحمہ اللہ تعالیٰ فرماتے ہیں: ایک دن رسول اللہ ﷺ مسجد نبوی میں تشریف فرما تھے کہ ایک ایسا شخص آیا جس کے سر کے اور ڈاڑھی کے بال پراگندہ تھے، رسول اللہ ﷺ نے اس کی طرف اشارہ فرمایا جیسے آپ ﷺ اس کو یہ حکم دے رہے ہوں کہ وہ اپنے سر کے بالوں اور ڈاڑھی کو سنوارے، چنانچہ اس شخص نے اپنے سراور ڈاڑھی کے بال کو سنوارا اور پھر واپس آیا تو رسول اللہ ﷺ نے فرمایا: کیا یہ اس سے بہتر نہیں ہے کہ تم میں سے کوئی شخص اس حالت میں آئے کہ اس کے سر

کے بال پراگندہ ہوں اور وہ ایسا دکھائی دے جیسے کوئی شیطان ہو؟

### ﴿بالوں میں خوشبو لگانا﴾

سراور ڈاڑھی کے بالوں میں خوشبو لگانا ثابت ہے۔

عن عائشة رضي الله تعالى عنها قالت: كنت أطيّب النبي ﷺ بأطيب ما نجد، حتى أجد وبيض الطيب في رأسه و لحيته (متفق عليه، مشکوٰۃ: ۳۸۱)

حضرت عائشہ رضی اللہ تعالیٰ عنہا فرماتی ہیں: مجھے جو بہترین خوشبو میسر آتی وہ میں نبی کریم ﷺ کو لگاتی، یہاں تک کہ اس خوشبو کی چمک مجھ کو آپ ﷺ کے سراور ڈاڑھی میں نظر آتی“

### ﴿عورت کا بال چھوٹے کرانا﴾

عورت کے لیے بال چھوٹے کرنا جائز نہیں۔ چنانچہ امہات المؤمنین اور صحابیات رضی اللہ تعالیٰ عنہن کی مینڈھیوں کی تصریح احادیث میں موجود ہے، نیز ابتدائے اسلام سے امت کا اس پر تعامل چلا آ رہا ہے۔ بال چھوٹے کرانے میں نہ صرف فساق کے ساتھ بلکہ مردوں کے ساتھ بھی مشابہت ہے، اور حدیث میں ایسی عورت پر لعنت وارد ہوئی ہے جو مردوں کے ساتھ مشابہت اختیار کرتی ہیں۔

قال الامام النووي رحمه الله تعالى: قال القاضي عياض رحمه الله تعالى: المعروف أن نساء العرب، انما كن يتخذن القرون و الذوائب (شرح النووي على مسلم ۱/۱۳۸)

عن ابن عباس رضی اللہ عنہما، عن النبي ﷺ: أنه لعن المتشبهات من النساء بالرجال و المشتهين من الرجال بالنساء (أبو داود ۵۶۶/۲)

یعنی آپ ﷺ نے ان عورتوں پر لعنت فرمائی جو مردوں کی مشابہت اختیار کرتی ہیں اور ان مردوں پر لعنت فرمائی جو عورتوں کی مشابہت اختیار کرتے ہیں۔

قال العلامة الحصكفي رحمه الله تعالى: قطعت شعر رأسها، أثمت و لعنت (الشماعۃ ۶/۴۰۷)

”جس عورت نے سر کے بال کاٹے وہ گناہ گار اور ملعون ہے“

### ﴿چھوٹی بچیوں کے بال کاٹنا﴾

جو بچیاں قریب البلوغ ہوں ان کا حکم بالغ عورتوں کا ہے، لہذا نو سال کی عمر سے بچی کے

بال نہ کاٹے جائیں (ملخصاً من امداد الاحکام ۳/۳۴۱)

قال العلامة الحصكفي رحمه الله تعالى: قطعت شعر رأسها، أثمت و لعنت (الشامية ۶/۴۰۷)

”جس عورت نے سر کے بال کاٹے وہ گناہ گار اور ملعون ہے“

### ﴿عورت کے لیے دوسرے والے بال کاٹنا﴾

اگر عورت کے سر کے بالوں کے دوسرے بن گئے ہوں، جس کی وجہ سے وہ بڑھتے نہ ہوں تو صرف ان کے سروں کو کاٹنا تا کہ وہ بڑھ جائیں، جائز ہے۔

عن أبي سلمة بن عبد الرحمن قال: ..... و كان أزواج النبي ﷺ يأخذن من رؤسهن حتى تكون كالوفرة؛ قال الامام النووي رحمه الله تعالى: (تحت قوله: حتى تكون كالوفرة)، فيه دليل على جواز تخفيف الشعر للنساء (مسلم ۱/۱۳۸)

قال العلامة الحصكفي رحمه الله تعالى: قطعت شعر رأسها، أثمت و لعنت (الشامية ۶/۴۰۷)

جس عورت نے سر کے بال کاٹے وہ گناہ گار اور ملعون ہے۔

و فى الأشباه: أحكام الأنثى، قوله: و تمنع من حلق رأسها، أى حلق شعر رأسها ..... و الظاهر أن المراد بحلق رأسها إزالته سواء كان بحلق أو قص أو تنف أو نورة، فليحرر. و المراد بعدم الجواز، كراهة التحريم لما فى مفتاح السعادة: و لو حلفت، فان فعلت ذلك تشبهاً بالرجال، فهو مكروه، لأنها ملعونة (الأشباه و النظائر)

### ﴿بال بڑھانے کے لیے کاٹنا﴾

اگر کسی کے بال عام حالت سے چھوٹے ہوں تو ان کو بڑھانے کے لیے بالوں کی نوکوں کو کاٹنا جائز ہے۔

عن أبي سلمة بن عبد الرحمن رحمه الله تعالى قال: ..... و كان أزواج النبي ﷺ يأخذن من رؤسهن حتى تكون كالوفرة؛ قال الامام النووي رحمه الله تعالى: (تحت قوله: حتى تكون كالوفرة)، فيه دليل على جواز تخفيف الشعر للنساء (الصحيح لمسلم ۱/۱۳۸)

قال العلامة الحصكفي رحمه الله تعالى: قطعت شعر رأسها، أثمت و لعنت (الشامية ۶/۴۰۷)

جس عورت نے سر کے بال کاٹے وہ گناہ گار اور ملعون ہے۔

و فى الأشباه: أحكام الأنثى، قوله: و تمنع من حلق رأسها، أى حلق شعر رأسها ..... و الظاهر أن المراد بحلق رأسها إزالته، سواء كان بحلق أو قص أو تنف أو نورة، فليحرر. و المراد بعدم الجواز، كراهة التحريم لما فى مفتاح السعادة: و لو حلفت، فان فعلت ذلك تشبهاً بالرجال، فهو مكروه، لأنها ملعونة (الأشباه و النظائر)

### ﴿سامنے کے بال چھوٹے کرانا﴾

بعض خواتین اپنے سر کے سامنے سے بال چھوٹے کرا کر پیشانی پر ڈالتی ہیں، چونکہ عورتوں کے لیے بال چھوٹے کرنا ممنوع ہے، لہذا یہ جائز نہیں۔

قال العلامة الحصكفي رحمه الله تعالى: قطعت شعر رأسها، أثمت و لعنت (الشامية ۶/۴۰۷)

جس عورت نے سر کے بال کاٹے وہ گناہ گار اور ملعون ہے۔

### ﴿عورت کے لیے سرمونڈ وانا﴾

عورت کے لیے اپنا سرمونڈ وانا ناجائز اور حرام ہے۔

عن علي بن أبي طالب قال: نهى رسول الله ﷺ أن تحلق المرأة رأسها (رواه النسائي، المشكوة: ۳۸۳)

حضرت علیؑ نے فرمایا: رسول اللہ ﷺ نے منع فرمایا اس بات سے کہ عورت اپنا سرمونڈائے۔

قال العلامة الحصكفي رحمه الله تعالى: قطعت شعر رأسها، أثمت و لعنت (الشامية ۶/۴۰۷)

جس عورت نے سر کے بال کاٹے وہ گناہ گار اور ملعون ہے۔

### ﴿بوجہ عذر عورت کا سرمونڈ وانا﴾

اگر سر میں ایسی تکلیف ہو کہ بغیر سرمونڈائے وہ تکلیف دور نہ ہو تو ایسے عذر کی وجہ سے عورت کے لیے سرمونڈ وانا جائز ہے۔

المرأة اذا حلفت رأسها، ان كان لوجع أصابها، لا بأس به (خلاصة الفتاوى ۲/۳۷۷)

### ﴿مرد کے لیے بہت لمبے بال رکھنا﴾

مرد کے لیے اتنے لمبے بال رکھنا کہ عورتوں کے بالوں کے مشابہ ہو جائیں، ناجائز ہے۔

عن ابن الحنظلية رحمه الله رجل من أصحاب النبي ﷺ قال: قال النبي ﷺ: نعم الرجل

خَرِيمَ الْأَسَدِي، لَوْ لَا طُولُ جِمْتِهِ وَاسْبَالُ أَزَارِهِ. فَبَلَغَ ذَلِكَ خَرِيماً فَأَخَذَ شَفْرَةً فَقَطَعَ بِهَا جِمْتَهُ إِلَى أَذْنِيهِ وَرَفَعَ أَزَارَهُ إِلَى أَنْصَافِ سَاقِيهِ (رواه أبو داود، المشكوة: ۳۸۴)

آپ ﷺ نے فرمایا: خَرِيمَ الْأَسَدِي (ﷺ) اچھا آدمی ہے اگر اس کے بال بہت لمبے نہ ہوں اور اس کا تہبند لگتا ہو نہ ہو، جب خَرِيمَ کو آنحضرت ﷺ کے اس ارشاد کا علم ہوا تو انہوں نے ایک استر لے کر اپنے بالوں کو کانوں کی لو کے برابر کاٹ ڈالا اور اپنے تہبند کو آدھی پنڈلیوں تک کر لیا۔

﴿فائدہ﴾ رسول اللہ ﷺ کے سچے عاشق کی شان یہی ہوتی ہے۔

عن ابن عباس ؓ، عن النبي ﷺ: أَنَّهُ لَعَنَ الْمُشْتَبِهَاتِ مِنَ النِّسَاءِ بِالرِّجَالِ وَ الْمُشْتَبِهِينَ مِنَ الرِّجَالِ بِالنِّسَاءِ (ابو داود ۵۶۶/۴)

”آپ ﷺ نے ان عورتوں پر لعنت فرمائی جو مردوں کی مشابہت اختیار کرتی ہیں اور ان مردوں پر لعنت فرمائی جو عورتوں کی مشابہت اختیار کرتے ہیں“

### ﴿گردن کے بالوں کا حکم﴾

گردن کے بال مونڈنا جائز ہے، حضرت مولانا رشید احمد گنگوہی قدس سرہ فرماتے ہیں: گردن جدا عضو ہے اور سر جدا، لہذا اگر گردن کے بال منڈانا درست ہے۔ سر کا جوڑ علیحدہ کان کی لو کے پیچھے معلوم ہوتا ہے، اس کے نیچے گردن ہے (فتاویٰ رشیدیہ: ۵۹۱)

### ﴿مصنوعی بال (وگ) لگانا﴾

اگر یہ بال انسان کے ہوں تو ان کا لگانا گناہ کبیرہ ہے اور اس پر حدیث میں لعنت وارد ہوئی ہے۔ اگر مصنوعی یا کسی جانور (جو نجس العین نہ ہو) کے ہوں تو جائز ہے۔

عن ابن عمر ؓ، أَنَّ النَّبِيَّ ﷺ قَالَ: لَعَنَ اللَّهُ الْوَاصِلَةَ وَالْمُسْتَوْصِلَةَ وَالْوَاشِمَةَ وَالْمُسْتَوْشِمَةَ (متفق عليه، المشكوة: ۳۸۱)

آپ ﷺ نے فرمایا: اللہ تعالیٰ نے لعنت فرمائی اس عورت پر جو اپنے بالوں میں کسی دوسرے کے بالوں کا جوڑ لگائے اور اس عورت پر جو کسی دوسری عورت کے بالوں میں اپنے بالوں کا جوڑ

لگائے اور جسم گودنے اور گدوانے والی پر (بھی لعنت فرمائی)

قال العلامة الحصكفي رحمه الله تعالى: وفي اختيار، و وصل الشعر بشعر الآدمي حرام، سواء كان شعرها أو شعر غيرها.

قال العلامة ابن عابدين رحمه الله تعالى: (قوله: سواء كان شعرها الخ)، لما فيه من التزوير ..... وفي الخانية: ولا بأس للمرأة أن تجعل في قرونها و ذوائبها شيئاً من الوبر (الشامية ۳۷۳/۶)

### ﴿بالوں کی پیوندکاری﴾

سر میں انسانی بالوں (خواہ وہ اپنی گدی کے بال ہی کیوں نہ ہوں) کی پیوندکاری ناجائز ہے۔ البتہ مصنوعی یا کسی جانور (جو نجس العین نہ ہو) کے بالوں کی پیوندکاری جائز ہے۔

عن عرفجة بن سعد ؓ قال: أصيب أنفي يوم الكلاب في الجاهلية، فاتخذت أنفاً من ورق، فانتن على، فأمرني رسول الله ﷺ: أن أتخذ أنفاً من ذهب (الترمذی ۳۰۶/۱)

حضرت عرفجہ ؓ فرماتے ہیں: کہ میری ناک زمانہ جاہلیت میں یوم الکلاب میں کٹ گئی تھی تو میں نے چاندی کی ناک لگوائی تھی جو بعد میں سڑ گئی، پس رسول اللہ ﷺ نے مجھے حکم فرمایا کہ میں سونے کی ناک لگوا لوں۔

عن ابن عمر ؓ، أَنَّ النَّبِيَّ ﷺ قَالَ: لَعَنَ اللَّهُ الْوَاصِلَةَ وَالْمُسْتَوْصِلَةَ وَالْوَاشِمَةَ وَالْمُسْتَوْشِمَةَ (متفق عليه، المشكوة: ۳۸۱)

آپ ﷺ نے فرمایا: اللہ تعالیٰ نے لعنت فرمائی اس عورت پر جو اپنے بالوں میں کسی دوسرے کے بالوں کا جوڑ لگائے اور اس عورت پر جو کسی دوسری عورت کے بالوں میں اپنے بالوں کا جوڑ لگائے اور جسم گودنے اور گدوانے والی پر (بھی لعنت فرمائی)

و اذا سقط السن لا يعيدها الى مكانها و يشدها، لكن يأخذ سن شاة ذكية و يضعها مكانها (خلاصة الفتاوى ۳۷۷/۲)

### ﴿مصنوعی بالوں پر مسح کا حکم﴾

اگر مصنوعی بال سر میں اس طرح پیوست ہوں کہ وہ سر سے جدا نہ ہو سکتے ہوں تو ان پر مسح درست ہے اور اگر سر سے آسانی سے جدا ہو سکتے ہوں تو ان پر مسح درست نہ ہوگا۔

قال العلامة الطحطاوى رحمه الله تعالى : ( فلا يصح مسح أعلى الذوائب المشدودة على الرأس )، التى أديررت ملفوفة على الرأس بحيث لو أرخاها لكانت مسترسلة، أما لو كان فلا شك فى الجواز ( حاشية الطحطاوى على مرقى الفلاح : ۲۰ )

قال العلامة الحصكفى رحمه الله تعالى : ولا يمنع الطهارة ..... ما على ظفر صباغ ولا طعام بين أسنانه أو سنه المجوف، به يفتى. وقيل : ان صلبا منع، وهو الأصح. قال العلامة ابن عابدين رحمه الله تعالى : ( قوله : وهو الأصح ) صرح به فى شرح المنية، وقال : لا ممتناع نفوذ الماء مع عدم الضرورة والحر ( الشامية ۱ / ۱۵۳ )

### ﴿پرانندے کا استعمال﴾

عورت کا زیب و زینت کی خاطر اپنے بالوں میں پرانندے کا استعمال جائز ہے، چاہے کسی بھی رنگ کا ہو۔ البتہ اس میں ایسی چیزیں لگانا جو حرکت کے وقت آپس میں ٹکرا کر جھتی ہوں، نا جائز ہے، جیسے کہ بجنایا پر استعمال کرنا ناجائز ہے۔

قال القاضى : فأما ربط الخيوط الحرير الملونة ونحوها مما لا يشبه الشعر، فليس بمنهى عنه، لأنه ليس بوصل ولا هو فى معنى مقصود الوصل، وإنما هو للتجمل والتحسين ( شرح النووى على مسلم ۲ / ۲۰۴ )

### ﴿بالوں میں کلپ وغیرہ لگانا﴾

عورت کو اپنے بال سنبھالنے کی خاطر بالوں میں ڈوری باندھنا یا میئر پن، کلپ وغیرہ لگانا جائز ہے، ایسے ہی سر کے اوپر بینڈ لگانا بھی جائز ہے۔

لا بأس للنساء بتعليق الخرز فى شعورهن من صفر أو نحاس أو شبه أو حديد و نحوها للزينة ( الهندية ۵ / ۳۵۹ )

### ﴿بالوں پر مہندی (خضاب) لگانا﴾

مردوں اور عورتوں دونوں کے لیے بالوں پر مہندی لگانا جائز ہے بشرطیکہ سیاہ نہ ہو، اور نہ اس کی تہ جمتی ہو۔

عن جابر بن عبد الله ﷺ قال : أتى بأبى قحافة يوم فتح مكة، ورأسه و لحيته

كالثغامة بياضاً، فقال رسول الله ﷺ : غيروا هذا بشيء، و اجتنبوا السواد (ابو داود ۴ / ۵۷۸) حضرت جابر ﷺ نے فرمایا: ابو قحافہ (ﷺ) کو فتح مکہ کے دن لایا گیا اور ان کے سر اور ڈاڑھی کے بال گویا ثغامہ تھے، یعنی بالکل سفید تھے، تو آپ ﷺ نے ارشاد فرمایا کہ اس (بالوں کی سفیدی) کو کسی چیز سے بدل ڈالو لیکن سیاہ رنگ سے پرہیز کرنا۔

قال العلامة ابن عابدين رحمه الله تعالى : و مذهبننا استحباب خضاب الشيب للرجل و المرأة بصفرة و حمرة، و تحريم خضابه بالسواد على الأصح ( الشامية ۲ / ۷۵۶ )

### ﴿بالوں پر سیاہ خضاب لگانا﴾

سیاہ خضاب کا استعمال خواہ ڈاڑھی میں ہو یا سر کے بالوں میں، حرام ہے البتہ مائل بہ سیاہی (مثلاً براؤن) رنگ میں کوئی حرج نہیں۔

عن ابن عباس ﷺ قال : قال رسول الله ﷺ : يكون قوم يخضبون فى آخر الزمان بالسواد كحواصل الحمام، لا يريحون رائحة الجنة (ابو داود ۴ / ۵۷۸)

آپ ﷺ نے ارشاد فرمایا: آخر زمانہ میں کچھ لوگ آئیں گے جو کبوتروں کے پوٹوں کی طرح سیاہ رنگ کا خضاب کریں گے، یہ جنت سے اتنے دور رکھے جائیں گے کہ اس کی خوشبو بھی نہ سونگھ سکیں گے۔

### ﴿جوان آدمی کا سفید بال چننا یا سیاہ رنگ لگانا﴾

چونکہ جوانی میں بالوں کا سفید ہو جانا عیب ہے لہذا ازالہ عیب کے لیے جوان آدمی کا سفید بال چننا یا اس پر سیاہ رنگ لگانا جائز ہے۔

قال العلامة الحصكفى رحمه الله تعالى : و لا بأس بنتف الشيب

قال العلامة ابن عابدين رحمه الله تعالى : ( قوله : و لا بأس بنتف الشيب )، قيده فى البرازية بأن لا يكون على وجه التزين ( الشامية ۵ / ۲۶۱ )

تنبیہ: بعض اردو فتاویٰ میں ایسی صورت میں سیاہ خضاب کو ناجائز لکھا ہے اور احتیاط کا تقاضا بھی یہی ہے۔ البتہ ہماری رائے گنجائش کی ہے۔



### ﴿بالوں پر مختلف رنگوں کا استعمال﴾

آج کل فیشن کے طور پر لوگ اپنے بالوں کو مختلف رنگوں سے رنگتے ہیں، اگرچہ فی نفسہ یہ دو شرطوں سے جائز ہے (۱) بالوں پر اس کی تہ نہ جمی ہو (ورنہ وضو اور غسل نہ ہوگا)، (۲) سیاہ رنگ نہ ہو۔ لیکن آج کل یہ فساق اور بے دینوں کا طریقہ بن گیا ہے، اس لیے اس سے احتراز کرنا چاہیے۔  
وقال عنبسة بن سعيد : انما شعرک بمنزلة ثوبک، فاصبغه بأی لون شئت (عمدة القاری ۵/ ۹۷)

### ﴿مرد کے لیے ہاتھ، پاؤں اور بالوں میں مہندی لگانا﴾

مرد کے لیے ہاتھ اور پاؤں میں مہندی لگانا مکروہ ہے کیونکہ اس میں عورتوں کے ساتھ مشابہت ہے، البتہ بالوں میں جائز ہے۔

قال العلامة ابن عابدين رحمه الله تعالى : (قوله: خضاب شعره و لحيته) لا يديه و رجليه، فانه مكروه للتشبه بالنساء (الشامية ۶/ ۲۲۲)

### ❖ ایک اہم مسئلہ: (مہندی سے ہاتھوں پر ڈیزائن بنانا) ❖

اوپر کچھ مسائل مہندی لگانے سے متعلق آئے ہیں لہذا اسی سے متعلق ایک اہم مسئلہ: خواتین کا اپنے ہاتھوں میں مہندی لگانے سے متعلق ہے، جس کی کچھ تفصیل ذیل میں ہے:

مہندی مختلف مقاصد کے لیے لگائی جاتی ہے، مثلاً:

(۱) مرد اور عورت کے ہاتھوں میں فرق ہو جائے:

اس کے لیے اتنا کافی ہے کہ عورت ناخنوں پر مہندی لگا دے، جیسا کہ حدیث میں وارد ہے:

عن عائشة رضي الله تعالى عنها قالت: أومت امرأة من وراء ستر ببدها كتاب الى

رسول الله ﷺ، فقبض النبي ﷺ يده، فقال: ما أدرى أيد رجل أم يد امرأة، قالت: بل

يد امرأة، قال: لو كنت امرأة لغيرت أظفارک، یعنی بالحناء (المشکوۃ: ۳۸۳)

حضرت عائشہ رضی اللہ تعالیٰ عنہا کہتی ہیں کہ ایک دن ایک عورت نے پردے کے پیچھے سے اپنے ہاتھ کے ذریعے اشارہ کیا جس میں ایک پرچہ تھا جو کسی شخص نے رسول اللہ ﷺ کو بھیجا تھا (یعنی اس عورت نے پردہ کے پیچھے سے اپنا ہاتھ نکال کر وہ پرچہ آنحضرت ﷺ کو دینا چاہا) لیکن نبی کریم ﷺ نے اپنا ہاتھ کھینچ لیا اور

فرمایا کہ مجھے نہیں معلوم کہ یہ ہاتھ مرد کا ہے یا عورت کا۔ اس عورت نے عرض کیا کہ یہ ہاتھ عورت کا ہے، آپ ﷺ نے فرمایا اگر تم عورت ہوتی تو اپنے ناخن کی رنگت کو مہندی کے ذریعے ضرور تبدیل کرتی۔  
(۲) تزئین اور شوہر کی خوشی کے لیے:

اس مقصد کے لیے پوری ہتھیلی پر مہندی لگانا جائز بلکہ افضل اور بہتر ہے، بشرطیکہ اس کی بو سے شوہر کو تکلیف نہ ہو۔ البتہ اس نقش و نگار اور ڈیزائن میں کسی جاندار کی تصویر اور شبیہ بنانا حرام ہے اور حضرات فقہاء کرام رحمہم اللہ تعالیٰ نے اس کی حرمت اور ممانعت کی تصریح فرمائی ہے۔

اگر جاندار کی تصویر نہیں تو بھی اس بے حیائی اور فساد کے دور میں نقش و نگار اور ڈیزائن کی وہ جملہ صورتیں، جو فاسق، فاجر اور آزاد منش عورتوں میں رائج ہیں، سے احتراز لازم ہونا چاہیے۔ اور شوہر کی خوشی کے لیے بھی زیب و زینت کی ایسی صورت اختیار نہ کرنی چاہیے جو دوسرے محرم مردوں کے لیے فتنہ میں واقع ہونے کو ذریعہ ہو، کیونکہ حضرات فقہاء کرام رحمہم اللہ تعالیٰ نے جو ان ساس و داماد کو اور رضاعی بہن، بھائی کو خلوت اور تنہائی میں رہنے سے منع فرمایا ہے حالانکہ یہ آپس میں محرم ہیں۔ اور فاسقہ، فاجرہ عورت سے شریف اور نیک عورت کو ستر عورت کا حکم دیا ہے کہ نہ اس کے سامنے کلائی کھولے، نہ پنڈلی اونہ بال وغیرہ وغیرہ حالانکہ ان حصوں کا عورت سے پردہ نہیں۔

عن کریمہ بنت ہمام أن امرأة سألت عائشة رضي الله تعالى عنها عن خضاب الحناء، فقالت: لا بأس به ولكن أكرهه، كان حبیبی ﷺ یكرهه (المشکوۃ: ۳۸۳)

کریمہ بنت ہمام سے روایت ہے کہ ایک عورت نے حضرت عائشہ رضی اللہ تعالیٰ عنہا سے (ایک مرتبہ) مہندی کا خضاب کرنے کے بارے میں پوچھا، تو انہوں نے فرمایا اگرچہ اس میں کوئی مضائقہ نہیں لیکن میں اس کو اچھا نہیں سمجھتی کیونکہ میرے محبوب ﷺ اس کی بو کو پسند نہیں فرماتے تھے۔

قال المحقق ابن الهمام رحمه الله تعالى: و على هذا له أن يمنعها من التزيين بما يتأذى بريحه، كان يتأذى برائحة الحناء المحضّر و نحوه (فتح القدیر ۳/ ۳۰۲)

علامہ ابن ہمام رحمہم اللہ تعالیٰ فرماتے ہیں: اسی طرح خاوند اپنی بیوی کو ایسی زینت سے بھی منع کر سکتا ہے جس کی بو سے اس کو تکلیف ہو، جیسے تازہ مہندی وغیرہ سے اس کو تکلیف ہوتی ہو۔

قال العلامة ابن عابدين رحمه الله تعالى: (قوله: و الخلوة المحرمة مباحة الا الأخت رضاعاً، و الصهرة الشابة

(قال في القنية: وفي استحسان القاضي الصدر الشهيد: وينبغي للأخ من الرضاع أن لا يخلو بأخته من الرضاع، لأن الغالب هناك الوقوع في الجماع اهـ. وأفاد العلامة البيروني رحمه الله تعالى: أن ينبغي معناه الوجوب هنا، والصهرة الشابة في القنية، ماتت عن زوج وأم فلهم أن يسكنوا في دار واحدة إذا لم يخافا الفتنة، وإن كانت الصهرة شابة فللجيران أن يمنعوها منه إذا خافوا عليهما الفتنة (الشامة ۹/ ۵۳۰)

علامہ ابن عابدین رحمہ اللہ تعالیٰ الدر المختار کی اس عبارت کہ (خلوت اور تنہائی اپنی محرمہ عورت کے ساتھ مباح ہے سوائے رضاعی بہن اور نو جوان ساس کے) کے تحت لکھتے ہیں، صاحب قنیہ فرماتے ہیں کہ اگر کوئی عورت مرجائے اور خاوند اور ماں رہ جائیں تو دونوں ایک گھر میں اکٹھے رہ سکتے ہیں بشرطیکہ ان فتنہ کا خوف نہ ہو اور اگر ساس نو جوان ہو اور پڑوسیوں کو فتنہ کا خوف ہو تو ساس کو اپنے داماد کے ساتھ رہنے سے روکیں۔ اور فرمایا کہ رضاعی بھائی کو چاہیے کہ اپنی رضاعی بہن کے ساتھ خلوت اور تنہائی اختیار نہ کرے کیونکہ ایسے مقام میں عموماً زنا کا خطرہ ہوتا ہے۔ علامہ بیرونی رحمہ اللہ تعالیٰ فرماتے ہیں کہ ”ینبغي“ بمعنی ”يجب“ ہے (یعنی تنہائی سے بچنا واجب ہے)“

عن ابن عمر رضی اللہ عنہما قال: قال رسول الله ﷺ: من تشبه بقوم فهو منهم (رواه أحمد وأبو داود، المشکوۃ: ۳۷۵) حضور اکرم ﷺ نے فرمایا: جو شخص کسی قوم کی مشابہت اختیار کرے گا، اس کا شمار اسی قوم میں ہوگا۔

قال العلامة ابن عابدین رحمہ اللہ تعالیٰ: (قوله: والذمية كالرجل الأجني في الأصح، فلا تنظر إلى بدن المسلمة) ولا ينبغي للمرأة الصالحة أن تنظر إليها المرأة الفاجرة لأنها تصفها عند الرجال، فلا تضع جلبابها ولا خمارها (الشامة ۹/ ۵۳۳)

”علامہ ابن عابدین رحمہ اللہ تعالیٰ اس عبارت (کہ اصح قول کے مطابق ذمی عورت اجنبی آدمی کے حکم میں ہے، لہذا وہ مسلمان عورت کے جسم کو نہ دیکھے) کے تحت فرماتے ہیں کہ نیک عورت کو چاہیے کہ فاسقہ، فاجرہ عورت اس کو نہ دیکھے کیونکہ پھر وہ مردوں میں اس کا تذکرہ کرے گی اور اس کے محاسن بیان کرے گی لہذا اس کے سامنے اپنی بڑی چادر اور دوپٹہ نہ اتارے“

وفي المحيط البرهاني: في المنتقى روى الحسن عن أبي حنيفة رحمه الله تعالى أنه قال: لا بأس بأن تخطب المرأة يدها ورجلها تنزین بذلك لزوجها ما لم يكن خضاباً فيه تماثيل، ولا بأس بالخضاب للجارية الصغيرة والكبيرة؛ كذا في خلاصة الفتاوى (المحيط البرهاني ۶/ ۱۲۲)

حسن بن زیاد رحمہ اللہ تعالیٰ نے امام ابو حنیفہ رحمہ اللہ تعالیٰ سے روایت کی ہے کہ امام صاحب رحمہ اللہ تعالیٰ نے فرمایا: عورت اگر شوہر کی خاطر زینت کے لیے ہاتھ، پاؤں پر مہندی لگائے تو کوئی حرج نہیں جب تک ایسے نقش و نگار نہ ہو جس میں تصویر ہو اور اسی طرح کوئی حرج نہیں خضاب لگانے میں خواہ بچی ہو یا عورت قال العلامة ابن عابدین رحمہ اللہ تعالیٰ: له منعها من الحمام الا النفساء، وإن جاز بلا تنزین و كشف عورة أحد. قال الباقری رحمه الله تعالى: وعليه فلا خلاف في منعهن للعلم بكشف بعضهن و كذا في الشرنبلالية معزياً للكمال اهـ.

وليس عدم التنزین خاصاً بالحمام لما قاله الكمال. و حيث أبحت لها الخروج في شرط عدم الزينة في الكل و تغيير الهيئة الى ما لا يكون داعية الى نشر الرجال و امالتهم (الشامة ۳/ ۱۳۶)

علامہ شامی رحمہ اللہ تعالیٰ فرماتے ہیں کہ خاوند کے لیے بیوی کو حمام میں جہاں آپس میں عورتیں ہر سوائے نفاس والیوں کے اگرچہ بلا زینت اور ایسے حمام میں جہاں آپس میں عورتیں پردے کا لحاظ رکھتی ہوں جائز ہے کہ آج کل ان کو روکنے میں کوئی اختلاف نہیں کیونکہ یہ معلوم ہے کہ عورتیں آپس میں پردے کا لحاظ نہیں رکھیں گی۔ اور اسی طرح فتح القدیر کے حوالے سے شرنبلالیہ میں موجود ہے۔

اور ترک زیب و زینت کچھ حمام کے ساتھ خاص نہیں جیسا کہ صاحب فتح القدیر نے دلیل سے ثابت کیا ہے (کہ یہ ترک مطلق خروج کے لیے ہے)۔ اور یہ جو ہم نے خواتین کے لیے ضرورت کے وقت گھروں سے نکلنے کی اجازت دی ہے وہ اس شرط کے ساتھ مشروط ہے کہ زیب و زینت کی تمام صورتوں کو ترک کر دے اور ظاہری حالت ایسی بنادے جو مردوں کے لیے جاذب نظر نہ ہو اور میلان کا سبب نہ ہو۔

### ﴿بالوں میں تیل لگانا﴾

سر اور ڈاڑھی کے بالوں میں تیل لگانا مسنون ہے، آنحضرت ﷺ بالوں میں کثرت سے تیل لگاتے تھے۔

عن أنس رضي الله عنه قال: كان رسول الله ﷺ يكشر دهن رأسه و تسريح لحيته و يكثر

القناع كان ثوبه ثوب زيات (المشکوۃ: ۳۸۱)

حضرت انس رضی اللہ عنہ فرماتے ہیں: کہ رسول اللہ ﷺ اپنے سر مبارک پر کثرت سے تیل استعمال

فرماتے تھے، اور کثرت سے ڈاڑھی میں کنگھی کرتے تھے، اور اکثر سر مبارک پر ایک کپڑا رکھتے تھے جو ایسا نظر آتا جیسے تیلی کا کپڑا ہو۔

### ﴿عورت کے لیے چہرے کے بال صاف کرنا﴾

عورت کے لیے چہرے کے بال صاف کرنا جائز ہے اور اگر ڈاڑھی یا مونچھ کے بال نکل آئیں تو ان کا ازالہ مستحب ہے۔

قال العلامة ابن عابدين رحمه الله تعالى: (قوله: والنامصة الخ) ..... و لعله محمول على ما اذا فعلته لتزين للآجانب، و الا فلو كان في وجهها شعر ينفر زوجها عنها بسببه، ففي تحريم ازالته بعد، لأن الزينة للنساء مطلوبة للتحسين، الا أن يحمل على ما لا ضرورة اليه لما في تنفقه بالمتصاص من الايذاء.

و في تبين المحارم: ازالة الشعر من الوجه حرام الا اذا نبت للمرأة لحية أو شوارب، فلا تحرم ازالته، بل تستحب. و في التارخانية عن المضمرات: و لا بأس بأخذ الحاجبين و شعر وجهه ما لم يشبه المخنث، و مثله في المحتجب، تأمل (النامية ۵/ ۲۳۹)

### ﴿عورت کا چہرے پر پلچ کریم لگانا﴾

عورت کا اپنے چہرے کے بال چھپانے کے لیے پلچ کریم استعمال کرنا، جس سے بالوں کا رنگ چہرے کے رنگ کی مانند ہو جاتا ہے، جائز ہے (بشرطیکہ اس کی تہ نہ جسے، ورنہ وضو اور غسل نہ ہوگا)

قال الملا على القاري رحمه الله تعالى: و انما نهى عن التنف (أى تنف اللحية) دون الخضب، لأن فيه تغيير الخلقة من أصلها بخلاف الخضب، فانه لا يغير الخلقة على الناظر اليه (مرقاة المفاتيح ۸/ ۲۳۶)

### ﴿عورت کے لیے اُبرو (بھنویں) بنانا﴾

عورت کے لیے اُبرو کے اطراف سے بال اکھاڑ کر باریک دھاری بنانا جائز نہیں، اس پر حدیث میں لعنت وارد ہوئی ہے۔ اور اگر اُبرو بہت زیادہ پھیلے ہوئے ہوں تو ان کو درست کر کے

### ایسلام کی

عام حالتِ حقیقت کے مطابق کرنا (ازالہ عیب کے لیے) جائز ہے۔

عن عبد الله ﷺ قال: لعن الله الواشمات والمستوشمات والنامصات والمتنمصات الخ (الصحيح لمسلم ۲/ ۲۰۵)

قال أبو داود: تفسير الواصلة ..... و النامصة التي تنقش الحاجب حتى ترفقه و المتنمصة المعمول بها (أبو داود ۲/ ۵۷۳)

حضرت عبد اللہ ﷺ نے فرمایا: اللہ تعالیٰ نے لعنت فرمائی (جسم) گودنے والی اور گدوانے والی عورتوں پر اور بال نوپنے والی (یعنی بھویں باریک کرنے والی) اور نوپوانے والی عورتوں (یعنی بھویں باریک کروانے والی) پر بھی (لعنت فرمائی).....

### ﴿اُبروؤں کے درمیان بالوں کا حکم﴾

حضرت مفتی محمود حسن گنگوہی رحمہ اللہ تعالیٰ فرماتے ہیں: دونوں اُبروؤں کے درمیان بال منڈانا یا کتر وانا بغرض حصول زینت جائز نہیں“ (فتاویٰ محمودیہ ۵/ ۱۸۱)

### ﴿مصنوعی پلکوں کا حکم﴾

اگر اصلی پلکوں میں کوئی عیب ہو (مثلاً کسی بیماری وغیرہ کی وجہ سے پلکیں جھڑ گئی ہوں) تو اس عیب کو چھپانے کے واسطے مصنوعی پلکوں کا استعمال جائز ہے بشرطیکہ انسانی بالوں کی نہ ہوں۔ البتہ زیب و زینت کے لیے (جیسے کہ آج کل فیشن چل پڑا ہے) جائز نہیں۔

عن ابن عمر ﷺ أن النبي ﷺ قال: لعن الله الواصلة والمستوصلة، الخ (المشکوۃ: ۳۸۱) آپ ﷺ نے فرمایا: اللہ تعالیٰ نے لعنت فرمائی اس عورت پر جو اپنے بالوں میں کسی دوسرے کے بالوں کا جوڑ لگائے اور جو عورت کسی دوسری عورت کے بالوں میں اپنے بالوں کا جوڑ لگائے.....

### ﴿مصنوعی ناخن کا حکم﴾

مصنوعی ناخن کا استعمال جائز نہیں، کیونکہ اس میں گناہ کا اظہار ہے اور فساق و فجار کے ساتھ مشابہت بھی ہے۔

عن ابن عمر رضی اللہ عنہ قال : قال رسول الله ﷺ : من تشبه بقوم فهو منهم (رواه أحمد و أبو داود، المشكاة : ۳۷۵)  
حضور اکرم ﷺ نے فرمایا: جو شخص کسی قوم کی مشابہت اختیار کرے گا، اس کا شمار اسی قوم میں ہوگا۔

### ﴿دانتوں کو گھسانا اور جسم کو گدوانا﴾

دانتوں کو گھسا کر تیز اور باریک کرنا اور جسم گدوانا دونوں ممنوع اور ناجائز ہیں۔

ان رسول الله ﷺ نہی عن الوشر والوشم (نسائی : ۲/۲۸۱)

آپ ﷺ نے دانتوں کو گھسا کر تیز اور باریک کرنے سے اور جسم گدوانے سے منع فرمایا ہے۔  
الوشر : هو تحديد الأسنان وترقيق أطرافها.

الوشم : أن تغرز الجلد بابرقة ثم يحشى بكحل أونيل فيرزق الثرأ ويخضر.

### ﴿عورت کے ٹوٹے ہوئے بال اور ناخن دیکھنے کا حکم﴾

اجنبی مرد کے لیے عورت کے ٹوٹے ہوئے بالوں اور ناخنوں کو دیکھنا جائز نہیں، حتیٰ کہ فوت شدہ عورت کے بال دیکھنا بھی جائز نہیں، لہذا ان کو ایسی جگہ ڈالنا یا دفنانا چاہیے، جہاں کسی اجنبی کی نظر نہ پڑے۔

قال العلامة الحصكفي رحمه الله تعالى : و كل عضو لا يجوز النظر اليه قبل الانفصال، لا

يجوز بعده و لا بعد الموت ، كشعر عانة و شعر رأسها (الشامية ۲/۳۷۱)

### ﴿زیر ناف بال صاف کرنے کی حدود﴾

عانة کی حد مثانہ سے نیچے پیڑ کی ہڈی سے شروع ہوتی ہے (یعنی اگر آدمی اکڑوں بیٹھے تو ناف سے تھوڑا نیچے، جہاں پیٹ میں بل پڑتا ہے، وہاں سے بال صاف کرنا شروع کرے) پیڑ کی ہڈی کی ابتداء سے لے کر شرمگاہ، اس کے ارد گرد، اس کی محاذات میں رانوں کا وہ حصہ جس کے تلوٹ کا خطرہ ہے اور دبر (پیچھے والی شرمگاہ پر اگر بال ہوں تو وہاں) کے بال صاف کرنا واجب ہے۔

قال العلامة الطحطاوى رحمه الله تعالى : العانة هي الشعر الذي فوق الذكر وحواليه

وحوالي فرجها (حاشية الطحطاوى : ۵۲۷)

قال العلامة ابن عابدين رحمه الله تعالى تحت قوله (فصل في الاحرام) : ..... و العانة؛

الشعر قريب من فرج الرجل و المرأة، و مثلها شعر الدبر، بل هو أولى بالازالة لئلا يتعلق به شيء من الخارج عند الاستنجاء بالحجر (الشامية ۲/۳۸۱)

### ﴿زیر ناف بال صاف کرنے کے لیے پاؤڈر کا استعمال﴾

مردوں کے لیے زیر ناف بال استرا وغیرہ سے صاف کرنا اور عورتوں کے لیے اکھاڑنا مستحب ہے، اگرچہ عورتوں کے لیے استرا کا استعمال بھی درست ہے لیکن بہتر نہیں۔ پاؤڈر، کریم اور روشن وغیرہ کا استعمال بھی دونوں کے لیے جائز ہے۔

قال العلامة ابن عابدين رحمه الله تعالى : (قوله : و يستحب حلق عانته) قال في الهندية : و يبتدى من تحت السرة، ولو عالج بالنورة يجوز، كذا في الغرائب. و في الأشباه : و السنة في عانة المرأة التنف (الشامية ۲/۳۰۶)

### ﴿زیر ناف بال صاف کرنے سے عاجز کا حکم﴾

اگر پاؤڈر خود لگانے پر قادر ہو تو پاؤڈر سے صفائی کرے ورنہ دوسرا شخص ہاتھ پر دستانہ پہن کر اس طرح صفائی کرے کہ اس مقام پر نظر ڈالنے سے حتی الامکان احتراز کرے۔

قال في الهندية : لا بأس بأن يتولى صاحب الحمام عورة انسان بيده عند التنوير اذا كان يفض بصره؛ و قال الفقيه أبو الليث : هذا في حالة الضرورة، لا في غيرها (الهندية ۵/۳۲۷)

### ﴿زیر بغل بالوں کا حکم﴾

مرد اور عورت کے لیے زیر بغل بالوں کو نوچنا افضل ہے۔ البتہ استرا وغیرہ سے مونڈنا بھی جائز ہے۔ پاؤڈر، کریم اور روشن کا استعمال بلا کر اہت جائز ہے۔

قال العلامة ابن عابدين رحمه الله تعالى : ..... بنحو ازالة الشعر من ابطيه، و يجوز فيه الحلق و التنف أولى (الشامية ۲/۳۰۶، ۳۰۷)

### ﴿سینہ و پشت کے بال صاف کرنا﴾

سینہ اور پشت کے بال بنانا جائز ہے، مگر خلاف ادب اور غیر اولیٰ ہے۔

قال في الهندية : و في حلق شعر الصدر و الظهر ترك الأدب، كذا في القنية (الهندية ۵/۳۵۸)

### ﴿ٹانگوں اور بازوؤں کے بال صاف کرنا﴾

فتاویٰ محمودیہ (۳۸۵/۱۵) میں ہے: مرد اور عورت کے لیے اپنے ٹانگوں کے بال ٹخنوں تک منڈوانا بہتر نہیں، مگر حرام بھی نہیں۔

بازوؤں کے بال صاف کرنے کا بھی یہی حکم ہے۔

### ﴿ناک کے بالوں کا حکم﴾

ناک کے بال اکھیڑنا نہیں چاہیے، بلکہ قینچی سے کتر وانا چاہیے۔

قال فی الہندیۃ: ولا ینتف أنفہ، لأن ذلک یورث الأکلۃ (الہندیۃ ۳۵۸/۵)

### ﴿چالیس دن میں بال اور ناخن کا ثنا واجب ہے﴾

ہفتہ میں ایک مرتبہ موئے زیر ناف، موئے بغل، مونچھیں، ناخن وغیرہ دور کر کے نہادھو کر صاف ستھرا ہونا افضل ہے۔ سب سے بہتر جمعہ کا دن ہے کہ قبل نماز جمعہ فراغت کر کے نماز کو جائے۔ ہر ہفتہ نہ ہو تو پندرہویں دن سہی، البتہ چالیس دن سے زیادہ تاخیر کرنا جائز نہیں۔ اگر چالیس دن گزر گئے اور امور مذکورہ سے صفائی حاصل نہ کی تو گناہ ہوگا۔

عن أنس رضی اللہ عنہ قال: وقت لنا فی قص الشارب و تقليم الأظفار و نتف الابط و حلق العانة، أن لا نترك أكثر من أربعین لیلة (رواہ مسلم، مشکوٰۃ: ۳۸۰)

حضرت انس رضی اللہ عنہ فرماتے ہیں کہ مونچھیں ترشوانے، ناخن کٹوانے، بغل کے بال صاف کرانے اور زیر ناف بال مونڈنے کے بارے میں ہمارے لیے جو مدت متعین کی گئی ہے وہ یہ ہے کہ ہم ان کو چالیس دن سے زیادہ نہ چھوڑیں۔

### ﴿عشرہ ذی الحجہ میں بال اور ناخن کا ثنا﴾

جس شخص کا قربانی کا ارادہ ہو تو اس کے لیے ذی الحجہ کے پہلے عشرہ میں اپنے جسم کے بال اور ناخن نہ کاٹنا مستحب ہے، بشرطیکہ انہیں کاٹے ہوئے چالیس دن نہ گزرے ہوں، ورنہ کاٹنا واجب ہے۔

عن أم سلمة رضی اللہ تعالیٰ عنہا قالت: قال رسول الله ﷺ: إذا دخل العشر و أراد بعضکم أن یضحی، فلا یمس من شعره و بشره شیئاً. و فی رواية: فلا یأخذن شعراً و لا یقلمن ظفراً (رواہ مسلم، مشکوٰۃ: ۱۲۷)

رسول اللہ ﷺ نے فرمایا: جب عشرہ ذی الحجہ شروع ہو جائے اور تم میں سے کسی کا قربانی کا ارادہ ہو تو وہ اپنے بال نہ کاٹے۔ اور ایک روایت میں ہے: اپنے بال اور ناخن نہ کاٹے۔

قال العلامة ابن عابدین رحمہ اللہ تعالیٰ: ..... فہذا محمول علی الندب دون الوجوب بالاجماع ..... و نہایتہ ما دون الأربعین فلا یباح فوقہا (الشامیہ ۱۸۱/۲)

### ﴿کٹے ہوئے بالوں اور ناخنوں کو دفنانا﴾

کٹے ہوئے بال اور ناخن دفن کرنا بہتر ہے (بہسولت ہو سکے تو کر دے) ورنہ بتکلف اہتمام کرنا غلو ہے۔ مگر نجس اور گندی جگہ نہ ڈالے کہ اس سے بیماری پھیلنے کا اندیشہ ہے۔

قال فی الہندیۃ: فاذا قلم أظفاره أو جز شعره، ینبغی أن یدفن ذلک الظفر و الشعر المجزور. و ان رمی بہ فلا بأس، و ان ألقاه فی الکنیف أو فی المغتسل یمکرہ ذلک، لأن ذلک یورث داء، کذا فی فتاویٰ قاضی خان (الہندیۃ ۳۵۸/۵)

### ﴿حالت جنابت میں بال اور ناخن کا ثنا﴾

حالت جنابت میں جسم کے کسی بھی حصے کے بال کا ثنا اور ناخن کتر وانا مکروہ ہے۔

قال فی الہندیۃ: حلق الشعر فی حالة الجنابة مکروہ و کذا فص الأظفار، کذا فی الغرائب (الہندیۃ ۳۵۸/۵)

### ﴿خنزیر کے بالوں سے بنا ہوا برش استعمال کرنا﴾

خنزیر کے جسم کے تمام اجزاء ناپاک ہیں، لہذا خنزیر کے بالوں سے بنے ہوئے برش کا استعمال ناجائز ہے۔

قال العلامة الحصکفی رحمہ اللہ تعالیٰ: کل اهاب دبیغ ..... طہر ..... خلا جلد خنزیر، فلا یطہر. قال العلامة ابن عابدین رحمہ اللہ تعالیٰ: (قوله: فلا یطہر) أى لأنه نجس العین، بمعنی أن ذاته بجميع أجزائه نجسة حیاً و میتاً (الشامیہ ۲۰۳/۱)

### ﴿میت کے بال اور ناخن کا ثنا﴾

میت کے جسم کے کسی بھی حصے کے بال اور ناخن کا ثنا جائز نہیں، نیز بالوں میں کنگھی کرنا بھی جائز نہیں، کیونکہ یہ باتیں زینت میں سے ہیں اور اب اس کی ضرورت نہیں۔





اگر کسی نے میت کے بال کاٹ دیئے تو ان کو کفن میں ہی رکھ کر دفن دیا جائے۔

قال العلامة الحصكفي رحمه الله تعالى: ولا يسرح شعره أى يكره تحريماً ولا يقص ظفره الا المكسور ولا شعره

قال العلامة ابن عابدين رحمه الله تعالى: (قوله: ويكره تحريماً)، لما فى القنية: من أن التزيين بعد موتها والامتنشاط و قطع الشعر لا يجوز، نهر. فلو قطع ظفره أو شعره، أدرج معه فى الكفن، قهستانى عن العتابة (الشامية ۱۹۸/۲)

### ﴿انسانی بال کی خرید و فروخت﴾

انسانی بالوں کی خرید و فروخت جائز نہیں۔

قال العلامة الحصكفي رحمه الله تعالى: بطل بيع صبي لا يعقل ..... و شعر الانسان لكرامة الادمي و لو كافراً (الشامية ۵۸/۵)

### ﴿ڈاڑھی کی فریاد﴾

|                                         |                                      |
|-----------------------------------------|--------------------------------------|
| ہر روز بس اک قتل نیا میرے لیے ہے        | کس جرم کی آخر یہ سزا میرے لیے ہے     |
| گو رہتی تھی عزت سے میں چہرے پہ نبی کے   | امت کا مگر جو رو جفا میرے لیے ہے     |
| آلام و مصائب سے گذرتی ہوں میں کیا کیا   | کیا کیا اے خدا کرب و بلا میرے لیے ہے |
| عملاً نہیں کرتے ہیں مجھے چہرے پہ برداشت | گولب پہ بہت مدح و ثنا میرے لیے ہے    |
| دنیا میں ہر اک چیز کو ہے زندگی کا حق    | افسوس! فقط ایک فنا میرے لیے ہے       |
| ہر شیوے ہستی میری مٹ جاتی ہے یکسر       | ہر روز بس اک قتل نیا میرے لیے ہے     |

از

شیخ الحدیث حضرت مولانا منصور ناصر صاحب زید مجدہم

خلیفہ مجاز: عارف باللہ حضرت مولانا شاہ حکیم محمد اختر صاحب زید مجدہم